

गुप्त
तारिकाळ

दिनांक २६ फेब्रुवारी, १९८६ रोजी होऊ
घातलेला राज्य शासकीय/निमशासकीय
कर्मचा-यांचा नियोजित एक दिवसाचा
लाक्षणिक संप.

महाराष्ट्र शासन,

सामान्य प्रशासन विभाग,

परिपत्रक क्रमांक : एसटीके-१०८६/४६५/तीआर-१७/सोळा-अ,

मंत्रालय, मुंबई ४०० ०३२.

दिनांक : १८ फेब्रुवारी, १९८६.

- प रि प त्र क -

सरकारी/निमसरकारी कर्मचारी आणि शिक्षक संघटना, महाराष्ट्र राज्य,
यांच्या समन्वय समितीने दिनांक २६ फेब्रुवारी, १९८६ रोजी राज्य शासकीय-
निमशासकीय कर्मचा-यांना एक दिवसाचा लाक्षणिक संप करण्याचे आवाहन केले आहे
असे समजते.

२. शासनाचे सर्व सचिव, सर्व जिल्हाधिकारी व विविध मंत्रालयीन विभागांच्या
प्रशासकीय नियंत्रणाखालील विभाग प्रमुखांना याद्वारे सूचित करण्यात येते की,
दिनांक २६ फेब्रुवारी, १९८६ रोजी शासकीय कामकाज सुरळीतपणे सुरू राहण्यास
कोणती पर्यायी व्यवस्था करणे आवश्यक आहे याचा त्यांनी विचार करावा. तसेच
कोणत्याही परिस्थितीत शासकीय कामकाज त्या दिवशी सुरू राहण्याची पूर्ण ती
खबरदारी घ्यावी. जिल्हाधिकारी व विभाग प्रमुखांना अशीही विनंती करण्यात
येते की, दिनांक २६.२.८६ रोजी कर्मचा-यांनी नेहमीप्रमाणे कामावर उपस्थित
राहण्यासाठी त्यांचे मन वळविण्याचा प्रयत्न करावा. तसेच अत्यावश्यक बाब
वगैरे कोणत्याही कर्मचा-यांस दिनांक २६.२.८६ रोजी नैमित्तिक रजा अथवा
अर्जित रजा मंजूर करू नये. जिल्हाधिकारी व विभाग प्रमुखांनी सदर दिनांक
२६.२.८६ रोजी शासकीय काम सुरळीत चालू राहिल याची खातरजमा करून सतत
दक्षता घ्यावी व कोणत्याही परिस्थितीत उपस्थित असलेल्या कर्मचा-यांकडून
शासकीय कामकाज सुरू ठेवावे.

३. वरील आदेशांच्या संदर्भात आपण केलेल्या कार्यवाहीचा अहवाल तारिकाळ
शासनाकडे पाठवावा.

[भा. गो. देशमुख]

मुख्य सचिव, महाराष्ट्र शासन.

प्रति,

शासनाचे सर्व सचिव,

सर्व विभागीय आयुक्त, सर्व जिल्हाधिकारी,

सर्व विभाग प्रमुख, सर्व मंत्रालयीन विभाग.